

ब्यावर में नामचीन व्यापारी की हत्या के आरोप में तीन जने गिरफ्तार

पैसों के लेन-देन के चलते की हत्या

ब्यावर, (निर्सं.) ब्यावर में पुलिस ने कार्रवाई कर नामचीन व्यवसायी की हत्या का पर्दाफाश कर तीन आरोपियों को गिरफ्तार किया है। जिला पुलिस अधीक्षक व अतिरिक्त पुलिस अधीक्षक के निर्देशन व वृत्ताधिकारी राजेश कसाना के निकट सुपरविजन में कार्रवाई करते हुए जिला स्पेशल टीम व थाना साकेत नगर की टीम ने 01 अप्रैल को सूर्यमहल होटल के सामने स्थित खण्डर में हुई नामचीन व्यवसायी की हत्या का पर्दाफाश कर आरोपियों को गिरफ्तार करने में सफलता प्राप्त की है।

गौरतलब है की 01 अप्रैल को पुलिस थाना साकेत नगर पुलिस थाना पर सूचना मिली कि सूर्यमहल होटल के सामने स्थित खण्डर में एक व्यक्ति का शव लावारिस हालत में पड़ा है जिसकी सम्भवतया हत्या हुई है। सूचना मिलने पर पुलिस टीम मौके पर पहुंची तो पता चला कि शहर के महशूर व्यवसायी मंजीत सिंह की किसी अज्ञात व्यक्ति ने



ब्यावर में पुलिस ने कार्रवाई कर हत्या के मामले में तीन जनों को गिरफ्तार किया।

हत्या कर दी है। प्रकरण की गंभीरता को देखते हुए पुलिस अधीक्षक अतिरिक्त पुलिस अधीक्षक व वृत्ताधिकारी राजेश कसाना मौके पर पहुंचे व तुरंत जिला स्पेशल टीम व

थाने की संयुक्त टीम को हत्या के अज्ञात आरोपियों की तलाश व गिरफ्तारी हेतु निर्देशित किया।

मुखबरी से जानकारी प्राप्त करने पर उनके जिले के बाहर अन्य स्थानों

पर छिपे होने की जानकारी मिलने पर टीम ने त्वरित गिरफ्तार करते हुए जिले से बाहर कई स्थानों पर दबिश दी व नृशंस हत्या से जुड़े तीन लोगों मोहन सिंह, श्याम सिंह व महेन्द्र सिंह को

गिरफ्तार करने में सफलता प्राप्त की। प्रारंभिक पूछताछ पर पता चला कि मोहन सिंह का मुक्त मंजीत सिंह से रुपये का लेने देना था। मुक्त ने मोहन सिंह से उधार दी हुई रकम मांगी जिस पर दोनों के बीच कुछ समय पूर्व कहा सुनी हो गई। इसी बात पर मोहन सिंह मुक्त से रंजित रखने लगा व बदला लेने की नीयत से उसने श्यामसिंह व महेन्द्र सिंह को मंजीत सिंह की हत्या के लिये तैयार किया।

मोहन सिंह ने अपने साथियों महेन्द्र व श्यामसिंह को इस बारे बताया व 01 अप्रैल को सेंडा रोड स्थित खण्डर पर पहुंचे। इसके कुछ देर बाद ही मंजीत सिंह वहां पहुंचा व जैसे ही अंदर गया पहले से मौजूद हत्यारे ने मंजीत सिंह के सिर पर वार कर दिया जिससे मंजीत सिंह की मृत्यु हो गई। हत्या के तुरंत बाद दोनों हत्यारे मौके से भाग गये। जिनको जिला स्पेशल टीम व थाना साकेत नगर की संयुक्त टीम ने आज डिटेन करने में सफलता प्राप्त की है।

आई.पी.एल. मैच में करोड़ों का सट्टा लगाते चार जने गिरफ्तार

पुलिस ने लाखों रुपये की नकदी, लेपटॉप, मोबाईल व अन्य सामग्री तथा महिन्द्रा एक्सयूवी वाहन जब्त किया

जैसलमेर, (नि.सं.) जिला पुलिस अधीक्षक सुधीर चौधरी के निर्देशन में जिला विशेष टीम की सूचना पर पुलिस थाना सम द्वारा आईपीएल क्रिकेट मैच में करोड़ों रुपये का सट्टा लगाते चार आरोपियों को गिरफ्तार किया, सट्टे में प्रयुक्त लाखों रुपये की नकदी, लेपटॉप, मोबाईल व अन्य सामग्री तथा महिन्द्रा एक्सयूवी वाहन जब्त किया

मुखबिर सूचना पर सम में एकान्ता रिसोर्ट में हैदराबाद बनाम चैनई आईपीएल क्रिकेट मैच में करोड़ों रुपये का सट्टा लगाते चार आरोपियों को गिरफ्तार कर उनके कब्जे से पाँच मोबाईल फोन एंड्रोइड, तीन कीपेड मोबाईल फोन, एक लेपटॉप जिसमें लाखों रूपयों का लेनदेन, पैनाइड्रव, केलकुलेटर व एक डायरी जिसमें 2 करोड़ 48 लाख 4 हजार 940 रुपये का हिसाब किताब व दो क्लोप बोर्ड मय पेपर जिसमें 7 लाख 68 हजार 4 सौ रुपये का हिसाब किताब तथा 99 हजार 5 सौ रुपये रोकड़ जब्त कर आरोपियों के पास प्रयुक्त वाहन महिन्द्रा एक्सयूवी जब्त की गई। मुल्जमान के विरुद्ध इस्तगासा कर माननीय न्यायालय में पेश



पुलिस ने आईपीएल क्रिकेट मैच में करोड़ों रुपये का सट्टा लगाते चार आरोपियों को गिरफ्तार किया।

किया गया। सभी आरोपी नीमच मध्यप्रदेश के निवासी है

आरोपियान के विरुद्ध पूर्व में कई प्रकरण दर्ज है मुल्जमान आले दर्जे के सट्टेबाज है जिनके विरुद्ध पूर्व में जुआ सट्टे लगाने के आरोपी हर गोविन्द बसेर

के विरुद्ध एक प्रकरण, अरविंद चौधरी के विरुद्ध एक प्रकरण, लालुराम के विरुद्ध दो प्रकरण व सुरेश मानवीय के विरुद्ध 6 प्रकरण पुलिस थाना कुकडेवर जिला नीमच मध्यप्रदेश में दर्ज हो रहे है।

कैलादेवी मेला के लिए रोडवेज बसें शुरू

हिंडौन सिटी। कैलादेवी लक्खी मेले को लेकर हिंडौन रेलवे स्टेशन पर 5 अप्रैल से शुरू हुई राजस्थान रोडवेज की रेलवे यूनिट से पहले दिन गत वर्ष की तुलना में रिकॉर्ड आय की है। जिसमें सुबह और रात को दो यूनिट में 60 हजार रुपए की आय हुई है। जबकि गत वर्ष की तुलना में प्रति यात्रीकिराए में 30 प्रतिशत के बजाय 50 प्रतिशत की कट्ट दी गई है।

राजस्थान रोडवेज के भरतपुर संभाग प्रबंधक बहादुर सिंह गुर्जर ने

पहले दिन गत वर्ष की तुलना में रिकॉर्ड आय की है

बताया कि हिंडौन रेलवे स्टेशन के पास रोडवेज बसें की रेलवे यूनिट बनाई गई है। जिसमें राजस्थान के अधिकांश आगारों से 50 बसें लाई गई है। वहीं 26 बसें करौली के अधीन संचालित होगी। उन्होंने बताया कि 55 किलोमीटर की यात्रा किराया 40 रुपए प्रति यात्री

रखा गया है। इधर आगरा व मथुरा से कैलादेवी यात्रियों की संख्या बढ़ने लगी है। यहां 5 अप्रैल से 22 अप्रैल तक रेलवे की यूनिट संचालित की गई है। जिसमें 3 कारंटर बनाए गए है।

इसी के साथ 10 अप्रैल से कैलादेवी मेला स्पेशल ट्रेन का संचालन शुरू होगा। जिसमें प्रति यात्री किराया 30 रुपए है। उल्लेखनीय है कि प्रतिवर्ष कैलादेवी लक्खी मेले में एक लाख यात्रियों का आगरा व मथुरा से आवागमन होता है।

बाबा गैंग के चार बदमाश गिरफ्तार

जयपुर। आतंकवाद निरोधक दस्ता (एटीएस) की जयपुर राजस्थान टीम ने शनिवार को मानसरोवर से बाबा गैंग के चार बदमाशों को गिरफ्तार किया है। एटीएस के द्वारा राजस्थान में बाबा गैंग हरियाणा के वांछित अपराधी अभिमन्यु, अनिल, रजनीश व राहुल यादव को गिरफ्तार करवाया गया। अतिरिक्त महानिदेशक पुलिस एटीएस एण्ड एसओजी वी के सिंह ने बताया कि सूचना मिली की राज्य से बाहर के अपराधी जयपुर में छिपे हुए हैं जिनके द्वारा बड़ी वारदात करने की संभावना है, इस सूचना पर टीम गठित कर अन्य अपराधियों की पहचान व निगरानी करने के निर्देश दिए गए।

तलाशी के दौरान 20 लाख 64 हजार की नकदी जब्त की

तारानगर, (निर्सं.) लोकसभा आम चुनाव 2024 के दौरान विधानसभा क्षेत्र तारानगर में तैनात एफएसटी की टीम नंबर 08 के प्रभारी सदीप कुमार धुआं ने भालेरी के पास तारानगर रोड पर टुक नं. आरजे 07 जीबी 8338 की तलाशी के दौरान 20,64,800 रुपए की नकदी जब्त की। जिसका वाहन मालिक प्रतापसिंह पुत्र करणीसिंह निवासी कौकासर संतोषजनक जवाब नहीं दे पाया और न ही किसी प्रकार के दस्तावेज पेश किये।

राशि अधिक होने के कारण राजस्थान सरकार निर्वाचन विभाग के नियमानुसार आयकर अधिकारी को सूचित कर उनको राशि सौंप गई साथ ही आयकर अधिनियम 1961 की धारा 132/ धनकर अधिनियम



तारानगर में एफ.एस.टी. की टीम ने टुक की तलाशी के दौरान नकदी जब्त की।

के तहत मामला दर्ज करवाया गया। प्रभारी अधिकारी सहायक उप सोमवीर गोदारा, महिला कांस्टेबल उक्त कार्यवाही में दल के पुलिस निरीक्षकराम निवास, कांस्टेबल गीता आदि मौजूद थे।

पैथर व मोर की करंट लगने से मौत

भीलवाड़ा, (निर्सं.) शनिवार को एक पैथर को राष्ट्रीय पक्षी मोर का शिकार करना भारी पड़ गया। ट्रांसफॉर्मर के पास पेड़ पर बैठे मोर को देखकर पैथर ने शिकार के लिए छलांग लगा दी।

इस दौरान ट्रांसफॉर्मर और 132 केबी लाइन की चपेट में आने से दोनों की मौके पर ही मौत हो गई। मामला रायपुर थाना क्षेत्र के मंडी गांव का है यहां पेमाराम साहू के खेत से 132 केबी लाइन गुजर रही है और इसी लाइन के पास में एक ट्रांसफॉर्मर और पेड़ है। शनिवार सुबह पेड़ पर एक मोर बैठा था, इसे अपना शिकार बनाने के चक्कर में पैथर ने छलांग लगा दी पास में से गुजर रही 132 केबी लाइन के ट्रांसफॉर्मर से पैथर टकरा गया और मौके पर ही करंट लगने से उसकी मौत हो गई इधर मोर ने भी जब पैथर से बचने के लिए उड़ना चाहा तो वो भी ट्रांसफॉर्मर के तारों में उलझ गया और उसकी भी मौके पर मौत हो गई।

राष्ट्रीय पक्षी मोर और पैथर के लाइन में चिपकने से धमाके की आवाज हुई, जिसे सुन पास के खेतों में काम कर रहे ग्रामीण मौके पर पहुंचे और उन्होंने देखा कि दोनों ही बिजली का करंट लगने से चिपके हुए है। ग्रामीणों ने इसकी सूचना



भीलवाड़ा में करंट की चपेट में आने से पैथर व राष्ट्रीय पक्षी मोर की मौत हो गई।

वन विभाग की टीम को दी गई मौके पर पहुंचे वन विभाग के कर्मचारी बालू दास

ने बताया कि राष्ट्रीय पक्षी मोर और पैथर दोनों को ट्रांसफॉर्मर से उतार लिया है

और अधिकारियों से वार्ता के पश्चात इन दोनों का अंतिम संस्कार किया जाएगा।

चलती कार पर फायरिंग, युवक को लगी गोली

बीकानेर, (कासं.) जिले के श्रीकोलायत पुलिस थानातहत एक चलती कार पर फायरिंग करने का मामला सामने आया है। गोली कार में सवार एक युवक को लगी है। गोली लगने से घायल युवक को टोपा सेन्टर लाया गया। जहां उसका इलाज जारी है। गोली लगने से घायल हुआ युवक हनुमानगढ़ जिले के धोलीपाल निवासी रामरत्न पुत्र लेखपाल बताया जा रहा है। सूत्रों से मिली जानकारी के मुताबिक यह मामला प्रेम प्रसंग से जुड़ा हुआ है। जिसके गोली लगी है। उसके बेटे की एक लड़की के साथ लव मैरिज की बात सामने आ रही है। लड़की के बयान दर्ज कराने के लिए पिता-पुत्र उसको लेकर बज्जु पुलि स थाने जा रहे थे। किंतु बीच रास्ते में इन पर फायरिंग हो गई। हालांकि अभी तक फायरिंग करने वालों के बारे में पता नहीं चल पाया है।

स्वास्थ्य सेवाओं में असंवेदनशीलता बर्दाश्त नहीं होगी : एसीएस

जयपुर। चिकित्सा एवं स्वास्थ्य विभाग की अतिरिक्त मुख्य सचिव शुभा सिंह ने कहा कि आमजन को बेहतर स्वास्थ्य सेवाएं उपलब्ध कराना हमारी जिम्मेदारी है। जनसेवा और जीवन रक्षा का उद्देश्य ही सर्वोपरि है। स्वास्थ्य सेवाओं की उपलब्धता में किसी भी स्तर पर असंवेदनशील रवैया या लापरवाही सामने आई तो सख्त कार्रवाई होगी। ऐसे मामलों में दोषी अधिकारी या कार्मिक के साथ-साथ संबंधित उच्च अधिकारियों को भी जिम्मेदारी तय की जाएगी।

सिंह शनिवार को स्वास्थ्य भवन में मौसमी बीमारियों, चिकित्सा संस्थानों के लिए धूमि की उपलब्धता, फायर एनओसी सहित अन्य विषयों पर आयोजित राज्य स्तरीय वीडियो कॉन्फ्रेंस को संबोधित कर रहे थीं। उन्होंने कहा कि विगत दिनों में कुछ चिकित्सा संस्थानों में ऐसी घटनाएं

सामने आई हैं, जिनमें चिकित्सकों एवं अन्य कार्मिकों का मरीजों के प्रति असंवेदनशील रवैया रहा या लापरवाही हुई। ऐसी घटनाएं बर्दाश्त नहीं की जा सकती। उन्होंने चिकित्सा शिक्षा आयुक्त को निर्देश दिए कि ऐसी घटनाओं की पुनरावृत्ति रोकने के लिए चिकित्सा प्रबंधन से संबंधित एसओपी और गाइडलाइंस को और सुदृढ़ बनाया जाए साथ ही, अस्पताल प्रबंधन पूरी गंभीरता के साथ व्यवस्थाओं को मॉनिटरिंग करें।

अतिरिक्त मुख्य सचिव ने मौसमी बीमारियों की समीक्षा करते हुए निर्देश दिए कि इस बार मौसमी बीमारियों की रोकथाम और प्रसार को रोकने के लिए पूर्व तैयारियां सुनिश्चित की जा रही हैं। मलेरिया की रोकथाम के लिए प्रदर्शन एक अप्रैल से मलेरिया क्रेश प्रोग्राम चलाया जा रहा है, ताकि वारिश के मौसम

में इस बीमारी का प्रसार नहीं हो। उन्होंने कहा कि संबंधित अधिकारी जमीनी स्तर पर जिम्मेदारी के साथ काम करें। मेडिकल कॉलेज के प्रधानाचार्य, संयुक्त निदेशक जेन, सीएमएचओ, पीएमओ सहित पूरा सिस्टम प्रो-एक्टिव एप्रोच के साथ काम करें।

सिंह ने कहा कि बीमारियों की रोकथाम के लिए अंतर्विभागीय समीक्षा साप्ताहिक रूप से की जाएगी। जिला एवं ब्लॉक स्तर पर भी मौसमी बीमारियों की साप्ताहिक समीक्षा करने के निर्देश दिए। उन्होंने कहा कि जहां भी मलेरिया, डेंगू आदि मौसमी बीमारियों के केस ज्यादा सामने आए, वहां बीमारी के प्रसार को रोकने के लिए पुख्ता प्रबंध सुनिश्चित करें। स्थानीय निकाय विभाग समझाव के बाद भी पानी भरवाव की स्थिति पाए जाने पर चालान की कार्यवाही करें।

बालिका के साथ दरिंदगी करने वाला गिरफ्तार



बूंदी में पांक्सो एक्ट में पुलिस ने आरोपी को गिरफ्तार किया।

बूंदी (निर्सं.) चार साल की अबोध बालिका के साथ दरिंदगी करने के आरोपी को हिंडोली थाना पुलिस ने गिरफ्तार किया। हिंडोली थानाधिकारी पवन मीणा ने बताया कि 1 अप्रैल को थाना क्षेत्र में गठित अबोध बालिका के साथ दरिंदगी की घटना को गंभीरता से लेते हुए जिला पुलिस अधीक्षक हनुमान प्रसाद मीणा ने आरोपी को जल्द गिरफ्तार करने के निर्देश दिए थे इस पर कार्रवाई करते हुए हिंडोली पुलिस टीम ने आरोपी को गांव से गिरफ्तार करने में सफलता प्राप्त की।

थानाधिकारी मीणा ने बताया कि एक अप्रैल को अबोध बालिका की माँ ने थाने में प्रार्थना पत्र पेश किया कि आरोपी दुर्गाशंकर पुत्रबंशोधर निवासी

बडानयागाव ने अबोध बालिका के साथ दरिंदगी की, जिस पर पांक्सो एक्ट में प्रकरण दर्ज कर अनुसंधान शुरू किया। उन्होंने बताया कि महिला अत्याचार एवं पांक्सो एक्ट के प्रकरणों का त्वरित अनुसंधान करने के आदेशों तथा पुलिस मुख्यालय राजस्थान जयपुर द्वारा जारी की पालना में रमेश चंद मेरोटा उ.नि. के निर्देशन में पुलिस टीम ने कार्यवाही करते हुए 4 साल की अबोध बालिका के साथ दरिंदगी करने के दर्ज मामले में आरोपी दुर्गाशंकर पुत्र बंशोधर निवासी बडानयागाव पुलिस थाना हिंडोली जिला बूंदी को गिरफ्तार कर न्यायालय में पेश किया। जहां से आरोपी को जेल भेज दिया।

सीवरेज चैम्बर की सफाई करने गए दो कर्मियों की मौत

वाल्मीकि समाज के लोगों ने मुआवजा देने व सरकारी नौकरी की मांग को लेकर प्रदर्शन किया

सुजानगढ़, (निर्सं.) चापटिया तलाई के पास सीवरेज चैम्बर की सफाई करने गए दो सफाईकर्मियों की चैम्बर में डूबने से मौत हो गयी। शनिवार सुबह सीवरेज के ओवरफ्लो हुए चैम्बर को श्रवण और धर्मन्त्र वाल्मीकि खाली करने पहुंचे थे। चापटिया तलाई के पास बने चैम्बर को जब श्रवण ने खोला तो वह चैम्बर के अंदर से निकली गैस की चपेट में आ गया और 18 फीट गहरे चैम्बर में गिर गया। घटना के तुरंत बाद उसे बचाने की कोशिश में धर्मन्त्र भी अन्दर गिर गया। इस घटना का अन्य सफाई कर्मियों को पता लगा तो वे मौके पर पहुंचे।

मौके पर पहुंचे पार्श्व रेवन्त पाल ने बताया कि चैम्बर में पनी अत्यधिक भरा था। जिस पानी को नगर परिषद की जेटिंग मशीन व पंप से खाली किया गया। जिसके बाद दोनों सफाई कर्मियों को हारे का सहारा टीम व सफाईकर्मियों व स्थानीय लोगों की मदद से निकालकर राजकीय बगडिया उप जिला अस्पताल लाया गया जहां पर चिकित्सकों ने दोनों को मृत घोषित कर दिया। इस घटना की सूचना के बाद एएसपी दिनेश कुमार, डीवाईएसपी



सुजानगढ़ में एएसपी दिनेश कुमार, डीवाईएसपी दरजाराम आदि ने मौका मुआवजा किया।

दरजाराम, नगरपरिषद के कर्मचारियों ने मौके पर पहुंच कर घटना की जानकारी ली। हादसे के वक्त दोनों सफाईकर्मियों

के पास सुरक्षा उपकरण नहीं थे। घटना के बाद वाल्मीकि समाज में दिखा आक्रोश :- सफाईकर्मियों की

मौत के बाद राजकीय बगडिया उप जिला अस्पताल में वाल्मीकि समाज के लोगों की भीड़ जमा हो गयी। वाल्मीकि समाज

तीस-तीस लाख रुपए का मुआवजा व सविदा नौकरी की मांग पर परिजनों ने शव लिए

के लोगों ने शव रिजनों को मुआवजा देने व सरकारी नौकरी की मांग को लेकर नगर परिषद और सीवरेज कंपनी के खिलाफ नारेबाजी करते हुए प्रदर्शन किया। इस दौरान आंदोलन कर रहे लोगों ने हॉस्पिटल के सामने एक घंटे तक रास्ता जाम करके रखा। जिस कारण व्यापारियों व आमजन को परेशानी का सामना करना पड़ा। इसके बाद मौके पर पहुंचे डीवाईएसपी दरजाराम ने आक्रोशित लोगों को समझाकर समझौता वार्ता के लिए बुलाया।

मृतकों के परिवार को 30-30 लाख का मुआवजा सविदा पर मिले नौकरी :- प्रदर्शन कर रहे लोगों ने प्रशासन से मुक्त के परिवारजनों को 50-50 लाख रुपए मुआवजा देने की मांग की। जिस पर

बगडिया अस्पताल में प्रशासनिक अधिकारियों व परिवारजनों के बीच समझौता वार्ता हुई। समझौता वार्ता में एडीएम मंगलाराम पुनिया, एसडीएम ओमप्रकाश वर्मा, एएसपी दिनेश कुमार, डीएसपी दरजाराम, पूर्व उपसभापति बाबूलाल कुलदीप, सभापति प्रतिनिधि ईदरीश गौरी, आयुक्त दिलीप शर्मा, विजय देनवाल, अजय देनवाल, गणेश मण्डवारिया और सीवरेज कंपनी प्रतिनिधियों के साथ वाल्मीकि समाज के लोग मौजूद रहे। जिस पर लम्बी बातचीत के बाद दोनों मृतकों के परिजनों को तीस-तीस लाख रुपए मुआवजा और मृतकों की पत्नियों को सविदा पर नौकरी के लिए प्रस्ताव देने पर सहमति बनी।

हादसे में जान गंवाने वाले श्रवण कुमार (41) पुत्र ओमप्रकाश निवासी वाल्मीकि बस्ती की शादी आठ साल पहले हुई थी। हादसे के दूसरे मृतक धर्मन्त्र (34) पुत्र राजकुमार सरपटा की शादी 5 साल पहले हुई थी। उसकी बेटियां हैं। दोनों की मौत के बाद पूरी वाल्मीकि बस्ती में सन्नता पसर गयी। शाम को समझौते के बाद पोस्टमार्टम हुआ।